

महाराष्ट्र शासन
सामान्य प्रशासन विभाग
शासन निर्णय क्रमांक: सैकवि-२०१२/१२७६/(प्र.क्र.४७६/१२)/२८,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: १२ सप्टेंबर, २०१४

वाचा :

- १) शासन निर्णय, सामान्य प्रशासन विभाग, क्र.सैकवि-२००७/१६८४/(प्र.क्र.२००/२००७)/२८, दिनांक ०९/०५/२००८.
- २) संचालक, सैनिक कल्याण विभाग, पुणे यांचे पत्र क्र.१९००८/सैकवि-१९, दिनांक १४/०८/२०१२.
- ३) संचालक, सैनिक कल्याण विभाग, पुणे यांचे पत्र क्र.१९००८/सैकवि-१९, दिनांक २४/०९/२०१३

प्रस्तावना :

दरवर्षी संरक्षण दलातील अधिकारी पदावरील भरतीकरीता घेण्यात येणाऱ्या परिक्षेची पूर्व तयारी करून घेण्यासाठी छात्रपूर्व प्रशिक्षण केंद्र, नाशिक येथे राज्यातील पदवीधर मुलांसाठी दरवर्षी, सी.डी.एस. (Combined Defence Service) व एस. एस.बी. (Service Selection Board) प्रशिक्षण वर्ग आयोजिले जातात. सदर केंद्रात साधारणतः ७५ दिवसांचा एक असे दोन सी.डी.एस. प्रशिक्षण वर्ग व १० दिवसांचा एक असे चार एस.एस.बी. प्रशिक्षण वर्ग चालविण्यात येतात. सदर प्रशिक्षण वर्ग चालविण्यासाठी मानसेवी प्राध्यापकांना संदर्भाधिन दिनांक ०९/०५/२००८ च्या शासन निर्णयान्वये प्रत्येकी ६० मिनिटांच्या व्याख्यानाकरिता रुपये १००/- याप्रमाणे मानधन अदा करण्यास मंजूरी देण्यात आली आहे. तथापि, सध्याच्या वाढलेल्या महागाईच्या पार्श्वभूमीवर एवढ्या तुटपुंज्या मानधनावर दर्जेदार व उच्च प्रशिक्षित मानसेवी प्राध्यापक मिळणे कठीण झाले आहे. परिणामी त्याचा विपरित परिणाम प्रशिक्षणार्थींच्या शैक्षणिक दर्जावर होत असून या संस्थेतून सैन्यदलात महाराष्ट्रातील तरुणांच्या होत असलेल्या भरतीवरही होत आहे. वरील पार्श्वभूमी विचारात घेता छात्रपूर्व प्रशिक्षण केंद्र, नाशिक या केंद्रातील मानसेवी प्राध्यापकांच्या मानधनात वाढ करण्याचा प्रस्ताव शासनाच्या विचारधीन होता. या अनुषंगाने आता खालीलप्रमाणे निर्णय घेण्यात येत आहे.

शासन निर्णय :

छात्रपूर्व प्रशिक्षण केंद्र, नाशिक येथे या राज्याचे अधिवासी असलेल्या व सैन्यदलामध्ये अधिकारी पदावर रुजू होण्यास पात्र असलेल्या पदवीधर मुलांसाठी दरवर्षी साधारणतः दोन सी.डी.एस. (Combined Defence Service) व चार एस.एस.बी. (Service Selection Board) प्रशिक्षण वर्ग आयोजिले जातात. यानुषंगाने घेण्यात येणाऱ्या परिक्षांच्या/मुलाखतीच्या व तदनुषंगिक अन्य बाबींच्या पूर्व तयारीसाठी प्रशिक्षण देण्याकरीता नेमण्यात येणाऱ्या तज्ञ मानसेवी प्राध्यापकांचे मानधन प्रति तासिका रु. ३००/- (रुपये तीनशे फक्त) या सुधारित दराने खालील अटीच्या अधिन राहून अदा करण्यास मंजूरी देण्यात येत आहे.

- (१) प्रशिक्षण कार्यक्रमातील विषयांशी निगडित अनुभवसंपन्न तज्ञ व्यक्तींना आवश्यक प्रशिक्षण वर्गाकरिता पाचारण करण्यात यावे.
- (२) तज्ञ प्राध्यापकांना विहित प्रमाणकानुसार शैक्षणिक भार दिला आहे याची खात्री संचालक, सैनिक कल्याण विभाग, पुणे तसेच प्रभारी अधिकारी, छात्रपूर्व प्रशिक्षण केंद्र, नाशिक यांनी करावी.
- (३) तासिका म्हणजे किमान ६० (साठ) मिनिटांचा कालावधी. एकाच दिवशी सलग दोन अथवा जास्त तासिका (किमान ६० मिनिटांची एक तासिका) घेण्यात आल्यास प्रत्येक तासिकेकरिता रु.३००/- (रुपये तीनशे फक्त) इतके मानधन अनुज्ञेय असेल.

- (४) कंबाईड डिफेंस सर्व्हिसेस (CDS) प्रशिक्षणाचा एक वर्ग ६५ दिवसांचा (७५ दिवसांचा एक प्रशिक्षण वर्ग वजा सुट्टीचे १० दिवस) X ८ तासिका (प्रति दिन) = एकूण ५२० तासिका (एका वर्गासाठी), याप्रमाणे दोन प्रशिक्षण वर्गासाठी वार्षिक एकूण १०४० तासिका मर्यादित राहतील.
- (५) सर्व्हिस सिलेक्शन बोर्ड (SSB) प्रशिक्षण एक वर्ग ९ दिवसांचा (१० दिवसांचा एक प्रशिक्षण वर्ग वजा सुट्टीचा ०१ दिवस) X ८ तासिका (प्रति दिन) = एकूण ७२ तासिका (एका वर्गासाठी); याप्रमाणे चार प्रशिक्षण वर्गासाठी (७२ तासिका X ४ प्रशिक्षण वर्ग) वार्षिक एकूण २८८ तासिका मर्यादित राहतील.
- (६) तासिका तत्वावरील कोणत्याही तज्ञ प्राध्यापकास एकाच महिन्यात तसेच वर्षभरात अनुज्ञेय रक्कमेपेक्षा जास्त मानधन दिले जात नाही, याची जबाबदारी संचालक, सैनिक कल्याण विभाग, पुणे व प्रभारी अधिकारी, छात्रपूर्व प्रशिक्षण केंद्र, नाशिक यांची राहिल.
- (७) तासिका तत्वावरील निमंत्रित, हे सेवानिवृत्त तज्ञ वा संबंधित अभ्यासक्रमाशी निगडित तज्ञ व्यक्ती असतील व त्याची खात्री संचालक, सैनिक कल्याण विभाग, पुणे व प्रभारी अधिकारी, छात्रपूर्व प्रशिक्षण केंद्र, नाशिक यांनी करावी. कोणत्याही स्थितीत बॅकडोर परिस्थिती उद्भवेल असे प्राध्यापक या प्रयोजनासाठी निमंत्रित करण्यात येऊ नयेत.
- (८) मानधनाव्यतिरिक्त मानसेवी प्राध्यापकांना दैनिक भत्ता, वाहन खर्च/प्रवास भत्ता इत्यादी अनुज्ञेय असणार नाही.

२. या बाबीवर होणारा वाढीव खर्च मागणी क्र. ए-५, लेखाशीर्ष -२२३५"सामाजिक सुरक्षा व कल्याण, ६०-इतर सामाजिक सुरक्षा व कल्याण कार्यक्रम, २००-इतर कार्यक्रम, (००) (०१) छात्रपूर्व प्रशिक्षण योजना-२८ व्यावसायिक सेवा (२२३५ ००३३) " या लेखाशीर्षातून भागविण्यात यावा. सदर सुधारीत मानधनाचे दर या शासन निर्णयाच्या दिनांकापासून लागू होतील.

३. हा शासन निर्णय वित्त विभागाच्या अनुक्रमे अनौपचारिक संदर्भ क्र.अनौ.सं.१९९/सेवा-६, दि.०३/०७/२०१४ व क्र. अनौसं-६३२/१२/व्यय-४, दि. ०४/०७/२०१४ अन्वये दिलेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९१५१७२७४९२००७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.ल.दराडे)

अवर सचिव, महाराष्ट्र शासन

प्रत,

१. मा. राज्यपाल यांचे सचिव, महाराष्ट्र राज्य, मुंबई,
२. मा. मुख्यमंत्री यांचे प्रधान सचिव, मंत्रालय, मुंबई,
३. मा. उपमुख्यमंत्री यांचे सचिव, मंत्रालय, मुंबई,

४. मा.राज्यमंत्री (मासैक) यांचे स्वीय सहाय्यक,
५. सर्व मा.मंत्री/राज्यमंत्री यांचे खाजगी सचिव, मंत्रालय, मुंबई,
६. मा.मुख्य सचिव यांचे स्वीय सहाय्यक, मंत्रालय, मुंबई,
७. सर्व मंत्रालयीन विभागांचे अपर मुख्य सचिव/प्रधान सचिव/सचिव,
८. प्रधान सचिव, महाराष्ट्र विधानमंडळ सचिवालय, विधान भवन, मुंबई, (शाखा ड-५/ड-६) (२ प्रती),
९. सर्व विभागीय आयुक्त,
१०. सर्व जिल्हाधिकारी,
११. संचालक, सैनिक कल्याण विभाग, पुणे-४११ ००१ (५ प्रती).
१२. संचालक, सैनिकी सेवापूर्व शिक्षण संस्था, औरंगाबाद
१३. महालेखापाल (लेखा परीक्षा) महाराष्ट्र १/२, मुंबई/नागपूर.
१४. महालेखापाल (लेखा व अनुज्ञेयता) महाराष्ट्र १/२, मुंबई/नागपूर.
१५. महालेखापाल (स्थानिक निकाय लेखा परीक्षा व लेखा) महाराष्ट्र, मुंबई-४०० ०३२.
१६. कमांडर, महाराष्ट्र-गुजरात एरिया मुख्यालय, कुलाबा, मुंबई-४०० ००५.
१७. जिल्हा कोषागार अधिकारी, नाशिक,
१८. उप संचालक (सैनिकीकरण), सैनिक कल्याण विभाग, पुणे,
१९. सर्व जिल्हा सैनिक कल्याण अधिकारी,
२०. सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई-३२.
२१. महासंचालक, माहिती व जनसंपर्क महासंचालनालय, मुंबई,
२२. वित्त विभाग, व्यय-४ व सेवा -६, मंत्रालय, मुंबई-३२,
२३. प्रभारी अधिकारी, छात्रपूर्व प्रशिक्षण केंद्र, नाशिक.
२४. संचालक, शासकीय मुद्रणालय, शासकीय मध्यवर्ती मुद्रणालय, मुंबई,
२५. सामान्य प्रशासन विभाग (कार्यासन-२५), मंत्रालय, मुंबई-४०० ०३२.
२६. सामान्य प्रशासन विभाग (कार्यासन-१९-अ), मंत्रालय, मुंबई-४०० ०३२,
२७. निवड नस्ती (२ प्रती)
२८. संग्रहार्थ.